

जगता सिंधुं दिव्यस्तभायद्रथंतरे सूर्ये पर्यपश्यत् ।  
गायत्रस्य समिधस्तिष्ठ आहुस्ततो महा प्र रिरिचे महित्वा ॥ २५ ॥  
उप ह्वये सुदुघां धेनुमेतां सुहस्तो गोधुगुत दौहदेनां ।  
श्रेष्ठं सवं सविता साविषन्नोऽभौद्धो घर्मस्तदु षु प्र वोचं ॥ २६ ॥  
हिंकृण्वती वसुपत्नी वसूनां वत्समिच्छंती मनसाभ्यागात् ।  
दुहामश्विभ्यां पयो अष्ट्येयं सा वर्धतां महते सौभगाय ॥ २७ ॥  
गौरमीमेदनु वत्सं मिषंतं मूर्धानं हिङ्कृणोन्मातवा उ ।  
सृक्काणं घर्ममभि वावशाना मिमाति मायुं पयंते पयोभिः ॥ २८ ॥  
अयं स शिक्ते येन गौर्भीवृता मिमाति मायुं ध्वसनावधि श्रिता ।  
सा चित्तिभिर्नि हि चकार मर्त्ये विद्युद्भवती प्रति वत्रिमौहत ॥ २९ ॥  
अनच्छये तुरगातु जीवमेजद्भुवं मध्य आ पस्त्यानां ।  
जीवो मृतस्य चरति स्वधाभिरमर्त्यो मर्त्येना सयोनिः ॥ ३० ॥  
अपश्यं गोपामनिपद्यमानमा च परां च पथिभिश्चरंतं ।  
स सध्रीचीः स विषूचीर्वसान आ वरीवर्ति भुवनेष्वंतः ॥ ३१ ॥  
य ई चकार न सो अस्य वेद य ई ददर्श हिरुगिन्नु तस्मात् ।  
स मातुर्योना परिवीतो अंतर्बहुप्रजा निर्वृतिमा विवेश ॥ ३२ ॥  
द्यौर्म पिता जनिता नाभिरत्र बंधुर्मे माता पृथिवी महीयं ।  
उत्तानयोश्चम्बोऽर्योनिरंतरत्रा पिता दुहितुर्गर्भमाधात् ॥ ३३ ॥  
पृच्छामि त्वा परमंतं पृथिव्याः पृच्छामि यत्र भुवनस्य नाभिः ।  
पृच्छामि त्वा वृष्णो अश्वस्य रेतः पृच्छामि वाचः परमं व्योम ॥ ३४ ॥  
इयं वेदिः परो अंतः पृथिव्या अयं यज्ञो भुवनस्य नाभिः ।  
अयं सोमो वृष्णो अश्वस्य रेतो ब्रह्मायं वाचः परमं व्योम ॥ ३५ ॥  
सप्तार्द्धगर्भा भुवनस्य रेतो विष्णोस्तिष्ठन्ति प्रदिशा विधर्मणि ।  
ते धीतिभिर्मनसा ते विपश्चितः परिभुवः परि भवंति विश्वतः ॥ ३६ ॥  
न वि जानामि यदिवेदमस्मि निणयः संनद्धो मनसा चरामि ।  
यदा मार्गत्रयमजा ऋतस्यादिद्वाचो अश्रुवे भागमस्याः ॥ ३७ ॥  
अपाङ् प्राङेति स्वधया गृभीतोऽमर्त्यो मर्त्येना सयोनिः ।  
ता शश्वता विषूचीना वियंता न्यन्यं चिक्युर्न नि चिक्युरन्यं ॥ ३८ ॥